



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 23.02.2026

പ്രധാനവാർത്തകൾ

1. രാഷ്ട്രപതി ഭവനിൽ സ്ഥാപിച്ച സ്വതന്ത്ര ഇന്ത്യയുടെ ഇന്ത്യക്കാരനായ ആദ്യ ഗവർണർ ജനറൽ സി. രാജഗോപാലാചാരിയുടെ പ്രതിമ രാഷ്ട്രപതി ഭവനിൽ പ്രദർശനം ചെയ്യും.
2. ശബരിമല വിഷയം ഉന്നയിച്ചുള്ള പ്രതിപക്ഷ പ്രതിഷേധത്തെ തുടർന്ന് നിയമസഭ ഇന്നത്തേക്ക് പിരിഞ്ഞു.
3. സുസ്ഥിര വികസനത്തിന് അനുയോജ്യമായ ഇടമാണ് കേരളമെന്നും സംസ്ഥാനത്തിന്റെ ഏറ്റവും വലിയ സമ്പത്ത് മാനവ വിഭവശേഷിയാണെന്നും കേന്ദ്രമന്ത്രി കിരൺ റിജിജു.
4. ഹരിതകേരള മിഷൻ സംഘടിപ്പിക്കുന്ന ദേശീയ പരിസ്ഥിതി സമ്മേളനം മുഖ്യമന്ത്രി പിണറായി വിജയൻ തിരുവനന്തപുരത്ത് ഉദ്ഘാടനം ചെയ്യും.
5. തിരുവനന്തപുരം ആറ്റുകാൽ ഭഗവതിക്ഷേത്രത്തിലെ പൊങ്കാല ഉത്സവത്തിന് ഇന്ന് തുടക്കം.

ആലപ്പുഴ ചെട്ടികുളങ്ങര ക്ഷേത്രത്തിലെ കുംഭ ഭരണി മഹോത്സവം ഇന്ന്.

6. പുരുഷ ടി20 ലോകകപ്പിന്റെ സൂപ്പർ 8 മത്സരത്തിൽ സിംബാബ്‌വെ ഇന്ന് വെസ്റ്റ് ഇൻഡീസിനെ നേരിടും. ഐ എസ് എൽ ഫുട്ബോളിൽ മോഹൻബഗാൻ - ചെന്നൈയിൻ എഫ് സി പോരാട്ടം.



രാജാജി ഉത്സവ്

സ്വതന്ത്ര ഇന്ത്യയുടെ ഇന്ത്യക്കാരനായ ആദ്യ ഗവർണർ ജനറൽ സി. രാജഗോപാലാചാരിയുടെ സ്മരണാർത്ഥം രാഷ്ട്രപതി ഭവനിൽ സംഘടിപ്പിക്കുന്ന രാജാജി ഉത്സവിന് രാഷ്ട്രപതി ഭവൻ മുൻമു തുടക്കം കുറിച്ചു. രാഷ്ട്രപതി ഭവനിൽ സ്ഥാപിച്ച രാജാജിയുടെ പ്രതിമയും രാഷ്ട്രപതി അനാച്ഛാദനം ചെയ്തു. മാർച്ച് 1 വരെ നടക്കുന്ന രാജാജി ഉത്സവിൽ സി. രാജഗോപാലാചാരിയെക്കുറിച്ചുള്ള പ്രദർശനവും നടക്കുന്നുണ്ട്.



നിയമസഭ(ഇൻട്രോ)

നിയമസഭയിൽ ഇന്നും പ്രതിപക്ഷ ബഹുളം. പതിനഞ്ചാം കേരള നിയമസഭയുടെ പതിനാറാം സമ്മേളനം ഇന്ന് പുനരാരംഭിച്ചപ്പോൾ തന്നെ ശബരിമല വിഷയം ഉന്നയിച്ച് പ്രതിപക്ഷം ബഹുളം ആരംഭിച്ചു. പ്രതിപക്ഷ ബഹുളത്തെ തുടർന്ന് സഭാ നടപടികൾ വേഗത്തിൽ പൂർത്തിയാക്കി സഭ ഇന്നത്തേക്ക് പിരിഞ്ഞു .സഭ നാളെ രാവിലെ വീണ്ടും ചേരും.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്

.....

(VOICE)



കെ കൃഷ്ണൻകുട്ടി

ആഭ്യന്തര ഉത്പാദനം വർദ്ധിപ്പിച്ചത് കൊണ്ടു സംസ്ഥാനത്തു പവർ കട്ടും ലോഡ് ഷെഡിങ്ങും ഒഴിവാക്കാൻ കഴിഞ്ഞതായി മന്ത്രി കെ കൃഷ്ണൻകുട്ടി. നിയമസഭയിൽ കെ യു ജനീഷ്കുമാറിന്റെ ചോദ്യത്തിന് മറുപടി പറയുകയായിരുന്നു അദ്ദേഹം.സോളാറിൽ 2100 മെഗാവാട്ടും ഹൈഡ്രലിക്സിൽ 171 മെഗാവാട്ടും വൈദ്യുതി ഉല്പാദിപ്പിക്കാൻ കഴിഞ്ഞതായും മന്ത്രി വ്യക്തമാക്കി .



കെ എൻ ബാലഗോപാൽ

ജി എസ് ടി പരിഷ്കരണത്തിലൂടെ സംസ്ഥാനത്തു ഒരു വർഷം 20,000 കോടി രൂപയുടെ നഷ്ടം സംഭവിച്ചെന്ന് ധനമന്ത്രി കെ എൻ ബാലഗോപാൽ നിയമസഭയിൽ പറഞ്ഞു. എന്നാൽ സംസ്ഥാനത്തെ നികുതി വരുമാനം വർദ്ധിച്ചു. നെൽ കർഷകർക്ക് സംസ്ഥാന സർക്കാർ പ്രോത്സാഹന ബോണസ് നൽകുന്നത് തുടരുമെന്നും ധനമന്ത്രി വ്യക്തമാക്കി.



കിരൺ റിജുജു (intro)

കേരളത്തിന്റെ ഏറ്റവും വലിയ സമ്പത്ത് മാനവവിഭവശേഷിയാണ് എന്ന് കേന്ദ്രമന്ത്രി കിരൺ റിജുജു. സുസ്ഥിര വികസനത്തിന് അനുയോജ്യമായ ഇടമാണ് കേരളമെന്നും കേരളീയർ കഠിനാധ്വാനികളാണെന്നും അദ്ദേഹം പറഞ്ഞു. കൊച്ചിയിൽ സ്വകാര്യ മാധ്യമ സ്ഥാപനം സംഘടിപ്പിച്ച ബിസിനസ് കോൺക്ലേവിനെ അഭിസംബോധന ചെയ്യുകയായിരുന്നു അദ്ദേഹം.

(ഹോൾഡ്)



ഹരിതകേരളം

ഹരിതകേരളമിഷൻറെ നേതൃത്വത്തിൽ സംഘടിപ്പിക്കുന്ന ഹരിതകേരളം ദേശീയ പരിസ്ഥിതി സമ്മേളനത്തിന് തിരുവനന്തപുരത്ത് തുടക്കം. മൂന്ന് ദിവസത്തെ സമ്മേളനം മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. കൃഷി, ഊർജ്ജം, പരിസ്ഥിതി പുനഃസ്ഥാപനം ഉൾപ്പെടെയുള്ള വിഷയങ്ങളിൽ പ്രബന്ധങ്ങൾ അവതരിപ്പിക്കും. മറ്റൊന്നാൾ നടക്കുന്ന സമാപന സമ്മേളനം നിയമസഭാ സ്പീക്കർ എ.എൻ. ഷംസീർ ഉദ്ഘാടനം ചെയ്യും.



കേരള എസ്.ഐ.ആർ

തീവ്ര വോട്ടർപട്ടിക പരിഷ്കരണത്തിൻറെ ഭാഗമായി പ്രസിദ്ധീകരിച്ച അന്തിമ വോട്ടർ പട്ടികയിൽ സംസ്ഥാനത്ത് ആകെ രണ്ട് കോടി അറുപത്തി ഒൻപത് ലക്ഷത്തി അൻപത്തി മൂവായിരത്തി അറുനൂറ്റി നാല്പത്തി നാല് പേരാണുള്ളത്. കേരളം ഉൾപ്പെടെ 5 സംസ്ഥാനങ്ങളിലെ വോട്ടർ പട്ടികയാണ് കേന്ദ്ര തിരഞ്ഞെടുപ്പ് കമ്മീഷൻ പുറത്തിറക്കിയത്. ഗുജറാത്തിൽ ആണ് ഏറ്റവും കൂടുതൽ പേരെ വോട്ടർപട്ടികയിൽ നിന്ന് ഒഴിവാക്കിയത്. 206 പേർ മാത്രം പട്ടികയിൽ നിന്ന് പുറത്തായ ലക്ഷദ്വീപിലാണ് ഏറ്റവും കുറവ് വോട്ടർമാർ ഒഴിവാക്കപ്പെട്ടത്.



മുകുൾ റോയ്-അന്തരിച്ചു

മുൻ കേന്ദ്ര മന്ത്രിയും ഓൾ ഇന്ത്യ തൃണമൂൽ കോൺഗ്രസിന്റെ സ്ഥാപക അംഗവുമായ മുകുൾ റോയ് അന്തരിച്ചു. 71 വയസ്സായിരുന്നു. ഇന്ന് പുലർച്ചെ കൊൽക്കത്തയിലെ സ്വകാര്യ ആശുപത്രിയിലായിരുന്നു അന്ത്യം. മുകുൾ റോയിയുടെ നിര്യാണത്തിൽ പ്രധാനമന്ത്രി നരേന്ദ്രമോദി ഉൾപ്പെടെയുള്ള പ്രമുഖർ അനുശോചിച്ചു.



ആറ്റുകാൽ ഉത്സവം(ഇൻട്രോ)

തിരുവനന്തപുരം ആറ്റുകാൽ ഭഗവതിക്ഷേത്രത്തിലെ പൊങ്കാല ഉത്സവം ഇന്ന് ആരംഭിക്കും. വൈകിട്ട് 5.30ന് ദേവിയെ കാപ്പു കെട്ടി കുടിയിരുത്തുന്നതോടെയാണ് ഉത്സവത്തിന് തുടക്കമാകുന്നത്.

വിശദാംശങ്ങളിലേക്ക്....

(വോയിസ്)



ആറ്റുകാൽ ഉത്സവം(വോയിസ്)

പൊങ്കാല ഉത്സവത്തിലെ പ്രധാന ചടങ്ങുകളിലൊന്നായ തോറ്റംപാട്ടും ഇന്ന് ആരംഭിക്കും. മാർച്ച് മുന്നിനാണ്

ആറ്റുകാൽ പൊങ്കാല. 3-ാം ഉത്സവദിവസമായ മറ്റന്നാൾ കുട്ടികളുടെ കുത്തി യോട്ട വ്രതം തുടങ്ങും. പൊങ്കാല ദിവസമായ മാർച്ച് 3ന് രാവിലെ 9.45ന് അടുപ്പ് വെട്ട് ചടങ്ങ് നടക്കും. ഉച്ചയ്ക്ക് 2.15ന് പൊങ്കാല നിവേദ്യം. രാത്രി 8.30നാണ് ചുരൽകുത്ത്. 10.45ന് മണക്കാട് ശാസ്താ ക്ഷേത്രത്തിലേക്കുള്ള പുറത്തെഴുന്നള്ളിപ്പും മാർച്ച് 4-ന് രാവിലെ 8ന് അകത്തെഴുന്നള്ളിപ്പും നടക്കും. അന്നേദിവസം, രാത്രി കുരുതി തർപ്പണത്തോടെ ഉത്സവം സമാപിക്കും.

ന്യൂസ് ഡസ്റ്റ് ആകാശവാണി....



ചെട്ടിക്കുളങ്ങര

പ്രസിദ്ധമായ ചെട്ടിക്കുളങ്ങര കുണ്ട ഭരണി മഹോത്സവം ഇന്ന്. കുണ്ട ഭരണിയോടനുബന്ധിച്ച് ഇന്ന് മാവേലിക്കര, കാർത്തികപ്പള്ളി താലൂക്കുകളിലെ സർക്കാർ ഓഫീസുകൾക്കും വിദ്യാഭ്യാസ സ്ഥാപനങ്ങൾക്കും അവധിയാണ്. പൊതുപരീക്ഷകൾ മുൻ നിശ്ചയപ്രകാരം നടക്കും.



കണ്ണൂർ (ഇൻട്രോ)

കണ്ണൂർ കല്ല്യാട് അന്താരാഷ്ട്ര ആയുർവേദ ഗവേഷണ കേന്ദ്രത്തിന്റെ ഉദ്ഘാടനത്തിന്റെ ഭാഗമായി കണ്ണൂർ പോലീസ് മൈതാനിയിൽ നടക്കുന്ന ആയുർവേദ എക്സ്പോ ശ്രദ്ധേയമാകുന്നു. ബുധനാഴ്ച നടക്കുന്ന കല്ല്യാട് അന്താരാഷ്ട്ര ആയുർവേദ ഗവേഷണ കേന്ദ്രത്തിന്റെ ഉദ്ഘാടനത്തിന്റെ ഭാഗമായാണ് എക്സിബിഷൻ ഒരുക്കിയിട്ടുള്ളത്.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ....

(VOICE)



ഫ്ലാറ്റ് സമുച്ചയം

നിയമസഭാ സാമാജികർക്കായി നിയമസഭാ ഹോസ്റ്റലിൽ നിർമ്മാണം പൂർത്തിയായ ഫ്ലാറ്റ് സമുച്ചയമായ പമ്പ ബ്ലോക്കിന്റെ ഉദ്ഘാടനം നാളെ മുഖ്യമന്ത്രി പിണറായി വിജയൻ നിർവഹിക്കും. അൻപത് വർഷത്തിലധികം പഴക്കമുണ്ടായിരുന്ന

പഴയ കെട്ടിടമാണ് നവീകരണത്തിന്റെ ഭാഗമായി പുതുക്കി പണിതത്.



ഐസിസി പുരുഷ ടീ20

ഐസിസി പുരുഷ ടീ20 ലോകകപ്പിൽ ഇന്ന് സൂപ്പർ 8 ഗ്രൂപ്പ് 1 മത്സരത്തിൽ സിംബാബ്‌വെ വെസ്റ്റ് ഇൻഡീസിനെ നേരിടും. മുംബൈയിലെ വാംഖഡെ സ്റ്റേഡിയത്തിൽ രാത്രി 7 മണിക്ക് മത്സരം. ഇന്നലെ നടന്ന സൂപ്പർ 8 പോരാട്ടത്തിൽ ഇന്ത്യയെ 76 റൺസിന് ദക്ഷിണാഫ്രിക്ക പരാജയപ്പെടുത്തി.



ഐ എസ് എൽ

ഐ എസ് എൽ ഫുട്ബോളിൽ ഇന്ന് മോഹൻബഗാൻ - ചെന്നൈയിൻ എഫ് സി യെ നേരിടും. വൈകുന്നേരം 7.30 നു കൊൽക്കത്തയിലാണ് മത്സരം. ഇന്നലെ കൊച്ചിയിൽ നടന്ന മത്സരത്തിൽ കേരള ബ്ലാസ്റ്റേഴ്സിനെ ഏകപക്ഷീയമായ ഒരു ഗോളിന് മുംബൈ സിറ്റി എഫ്.സി പരാജയപ്പെടുത്തി.



പോലീസ് വോളിബോൾ

74-ാം മത് ആൾ ഇന്ത്യ പോലീസ് വോളിബോൾ, സെപാക് ടക്ടോ മത്സരങ്ങൾക്ക് തിരുവനന്തപുരം ചന്ദ്രശേഖരൻ നായർ സ്റ്റേഡിയത്തിൽ ഇന്ന് തുടക്കമാകും. ഫെബ്രുവരി 27 വരെ നടക്കുന്ന മത്സരങ്ങളുടെ ഉദ്ഘാടനം ഗവർണർ രാജേന്ദ്ര വിശ്വനാഥ് ആർലേക്കർ നിർവഹിക്കും. എല്ലാ

സംസ്ഥാനങ്ങളിലും കേന്ദ്രഭരണ പ്രദേശങ്ങളിലും നിന്നുള്ള പോലീസ് ഉദ്യോഗസ്ഥർക്ക് പുറമെ അസാം റൈഫിൾസ്, BSF, CISF തുടങ്ങിയ 33 സേന വിഭാഗങ്ങളിൽ നിന്നുമുള്ള സീമുകൾ പങ്കെടുക്കും.



മഴ-കേരളം

കേരളത്തിൽ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. വ്യാഴാഴ്ച വരെ ഒറ്റപ്പെട്ട ഇടങ്ങളിൽ മഴയ്ക്കും ശക്തമായ കാറ്റിനും ഇടിമിന്നലിനും സാധ്യതയുള്ളതിനാൽ ജാഗ്രത പാലിക്കണമെന്ന് കാലാവസ്ഥ വകുപ്പ് മുന്നറിയിപ്പ് നൽകി.



ഓഹരി -സ്വർണം

രാജ്യത്തെ ഓഹരി വിപണികളിൽ നേട്ടം.സെൻസെക്സ് 505 പോയിന്റ് ഉയർന്നു 83,322 ലും, നിഫ്റ്റി 164 പോയിന്റ് നേട്ടത്തിൽ 25,736 ലും വ്യാപാരം തുടരുന്നു. സ്വർണ വില കുടി. പവന് 1,520 രൂപ ഉയർന്നു ഒരു ലക്ഷത്തി 18,320 രൂപയും, ഗ്രാമിന് 14,790 രൂപയുമാണ് ഇന്നത്തെ വില.



ഹാഷിനെസ് ഇന്റർനാഷണൽ

സംസ്ഥാന ചലച്ചിത്ര അക്കാദമി കണ്ണൂർ തളിപ്പറമ്പിൽ സംഘടിപ്പിച്ചുവരുന്ന മൂന്നാമത് ഹാഷിനെസ് ഇന്റർനാഷണൽ ഫിലിം ഫെസ്റ്റിവൽ ഇന്ന് സമാപിക്കും. വൈകിട്ട് ക്ലാസിക് തീയേറ്ററിൽ നടക്കുന്ന സമാപന ചടങ്ങ് എം.വി ഗോവിന്ദൻ എം.എൽ.എ. ഉദ്ഘാടനം ചെയ്യും.



തീപിടിത്തം

തിരുവനന്തപുരം ചേക്കോട്ടുകോണം തുണ്ടത്തിൽ ട്രിവാൻഡ്രം സ്റ്റോട്ടിഷ് സ്റ്റൂളിൽ വൻ തീപിടിത്തം. മൂന്ന് സ്റ്റൂൾ ബസ് പൂർണ്ണമായും ഒരു ബസ് ഭാഗികമായും കത്തിനശിച്ചു. സ്റ്റൂൾ ഗ്രൗണ്ടിൽ പാർക്ക് ചെയ്തിരുന്ന ബസുകളാണ് അഗ്നിക്കിരയായത്. ഇന്ന് പുലർച്ചെയാണ് സംഭവം. തീ നിയന്ത്രണ വിധേയമാക്കി. പോലീസ് അന്വേഷണം ആരംഭിച്ചു.



ജലവിതരണം മുടങ്ങും

അരുവിക്കര ജലശുദ്ധീകരണശാലയിൽ വൈദ്യുതി കേബിളിലും രണ്ട് ട്രാൻസ്ഫോമറുകളിലുമുണ്ടായ തകരാർ പരിഹരിക്കുന്നതിനാൽ തിരുവനന്തപുരം നഗരത്തിൽ ഇന്ന് ജലവിതരണം മുടങ്ങും. പാളയം, പാറ്റൂർ സെക്ഷനു

കീഴിലെ മുഴുവൻ പ്രദേശങ്ങളിലും കുടി വെള്ളം മുടങ്ങുമെന്ന് അധികൃതർ അറിയിച്ചു.



ശബരിമല-വി.ഡി.സതീശൻ

ശബരിമല വിഷയത്തിൽ യാതൊരു തെളിവുമില്ലാതെയാണ് തന്ത്രീക്കത്തിനെ കേസെടുത്തതെന്ന് പ്രതിപക്ഷ നേതാവ് വി.ഡി. സതീശൻ ഇടുക്കിയിൽ പറഞ്ഞു. തന്ത്രീക്കത്തിനെ തെളിവില്ലെന്ന് കോടതി തന്നെ വ്യക്തമാക്കിയിട്ടുണ്ടെന്നും കോടതിയെ ആക്ഷേപിച്ചത് നിയമമന്ത്രിയാണെന്നും അദ്ദേഹം ആരോപിച്ചു.

